

മധുരമായ കുട്ടികളെ - ഈ ശരീരത്തിന് റെ ബോധം മറന്ന് കൊണ്ടേ പോകൂ ,  
അശരീരിയാകുന്നതിനുള്ള പരിശ്രമം ചെയ്യൂ , എന്തുകൊണ്ടെന്നാൽ ഇപ്പോള് വീട്ടിലേക്ക്  
പോകണം .

- ചോദ്യം :-** നിങ്ങള് ആസ്തികരായ കുട്ടികള്ക്ക് മാത്രം പറയാന് സാധിക്കുന്ന  
ശബ്ദമേതാണ്?
- ഉത്തരം :-** ഭഗവാന് നമ്മുടെ അച്ഛനാണ്, ഇത് ആസ്തികരായ കുട്ടികള്ക്ക് മാത്രമേ  
പറയാന് സാധിക്കൂ കാരണം അവർക്ക് മാത്രമേ ബാബയുടെ പരിചയമുള്ളൂ.  
നാസ്തികർ അറിയുന്നതേയില്ല. ആസ്തികരായ കുട്ടികള് മാത്രമാണ് പറയുക  
- എന്റേത് ഒരേഒരു ശിവബാബ രണ്ടാമത് മറ്റാരുമില്ല.
- ചോദ്യം :-** തീവ്രപുരുഷാർത്ഥിയാകുന്നതിന് വേണ്ടി ഏതൊരു സ്ഥിതി ആവശ്യമാണ്?
- ഉത്തരം :-** സാക്ഷി സ്ഥിതി. സാക്ഷിയായി ഓരോരുത്തരുടെയും ഭാഗത്തെ കണ്ട് കൊണ്ട്  
പുരുഷാർത്ഥം ചെയ്തുകൊണ്ടിരിക്കൂ.
- ഗീതം :-** മരിക്കുന്നതും നിന്റെ മടിത്തട്ടില്....

ഓം ശാന്തി. ഇത് ആരാണ് പറഞ്ഞത്? മുന്നിലിരിക്കുന്ന ജീവാത്മാക്കളാണ് പറഞ്ഞത്.  
ഇവിടെ ആത്മാക്കളാണിരിക്കുന്നതെന്ന് പറയാന് സാധിക്കില്ല. ജീവാത്മാക്കളാണ്  
ഇരിക്കുന്നത്. ബാബ മനസ്സിലാക്കി തന്നിട്ടുണ്ട് ശരീരത്തിലൂടെ എല്ലാ കാര്യവും ചെയ്യുന്നത്  
ആത്മാവാണ്, ഇതിനെയാണ് ദേഹീ-അഭിമാനിയെന്ന് പറയുന്നത് . ദേഹത്തില്  
വസിക്കുന്നവര് തന്റെ പരമപ്രിയ പരമാത്മാവിനോട് പറയുന്നു ഞങ്ങള് ആത്മാക്കള്  
ഇപ്പോള് അങ്ങയുടെ കഴുത്തിരിലെ മാലയാകും അര്ത്ഥം ഞങ്ങള് ഈ ശരീരം ഉപേക്ഷിച്ച്  
അങ്ങയുടെ അടുത്തേക്ക് വരും. മനുഷ്യരുടെ ജൈവവൃക്ഷം എങ്ങനെയാണുള്ളതെന്ന്  
ബാബ മനസ്സിലാക്കി തന്നിട്ടുണ്ട്. ബ്രഹ്മാ-സരസ്വതി, ആദം, ബീബി തുടങ്ങിയവരെല്ലാം  
ഇവരുടെ തന്നെ വംശമാണ്. ഇതുപോലെ മൂലവതനത്തിലും നിങ്ങള് വൃക്ഷം കണ്ടിട്ടുണ്ട്.  
ഏറ്റവും ആദ്യം ശിവന്. നിങ്ങള് ആത്മാക്കള് എങ്ങനെ എന്റെ കഴുത്തിരിലെ മാലയാകും?  
എന്നെ ഓര്മ്മിക്കുന്നതിലൂടെ. ആര് എത്രത്തോളം ഓര്മ്മിക്കുന്നോ അത്രയും അവരുടെ  
ഓട്ടത്തിന് വേഗമേറുകയാണ്. എന്നോട് വളരെയധികം പ്രേമമുണ്ട്. എന്റെയടുത്ത്  
വരാതിരിക്കാനേ സാധിക്കില്ല കാരണം ആത്മാവിനിപ്പോള് ശരീരത്തോടൊപ്പം സുഖമല്ല,  
ദുഃഖമാണ്. ഭഗവാന് നിരാകാരനാണ്. സംസാരിക്കുന്നും നിരാകാരരായ  
ആത്മാക്കളോടാണ്. ആ പരംപിതാ പരമാത്മാവിന് മാത്രമാണ് സൃഷ്ടിയുടെ  
ആദി-മധ്യ-അന്ത്യത്തെ അറിയുന്നത്, ത്രികാലദര്ശിയാണ്. മറ്റൊരു മനുഷ്യനും എത്ര  
വലിയ പണ്ഡിതനാകട്ടെ, വേദശാസ്ത്രങ്ങള് പഠിച്ചവരാകട്ടെ എന്നാല് അവർക്ക് ഈ  
സൃഷ്ടിയുടെ ആദി-മധ്യ-അന്ത്യത്തിന്റെ ജ്ഞാനമില്ല. നാസ്തികരായതു കാരണം  
ത്രികാലദര്ശിയാകാന് സാധിക്കുന്നില്ല. നിങ്ങള് കുട്ടികള് ഇപ്പോള് ആസ്തികരാണ്. ബാബ  
നിങ്ങള്ക്ക് പരിചയം നല്കി, അതുകൊണ്ട് നിങ്ങള് ബാബയെന്നു പറയാന്  
അവകാശമുള്ളവരാണ്. അവര് പറയുന്നത് പരമാത്മാവ് സര്വ്വവ്യാപിയെന്നാണ്, എന്നിട്ട്  
അതില് നിന്ന് എന്താണ് ലഭിച്ചത്! ഒന്നും തന്നെയില്ല. ബാബ ജ്ഞാനത്തിന്റെ സാഗരനാണ്.  
ഞാന് സര്വ്വവ്യാപിയാണെന്ന് ബാബ പറയുന്നില്ല. എങ്കില് പിന്നീടൊന്നുവരും  
പിതാക്കന്മാരാകും. എന്താ ഫാദര്ഹുഡെന്ന് പറയുമോ? ഒരച്ഛന്റെ മക്കളാണ്. അവരെ  
പ്രഭുവെന്നും ഈശ്വരനെന്നും പറയുന്നു. ബ്രഹ്മാ-വിഷ്ണു-ശങ്കരന്റെയും രചയിതാവ്.  
ത്രിമൂര്ത്തി ബ്രഹ്മാവെന്ന് പറയുന്നത് തെറ്റാണ്. ബ്രഹ്മാ, വിഷ്ണു, ശങ്കരന്റെയും പിതാവ്

ആ ശിവനാണ്. ശിവനാണ് ബ്രഹ്മാവിനെ ദത്തെടുത്തത്. നിങ്ങള്ക്കും അറിയാം ബ്രഹ്മാവിന്റെ മുഖത്തിലൂടെ പരംപിതാ പരമാത്മാ ശിവനിലൂടെ നമ്മളിപ്പോള് ത്രികാലദര്ശി അല്ലെങ്കില് സ്വദര്ശന ചക്രധാരിയിക്കൊണ്ടിരിക്കുകയാണ്. സ്വ അര്ത്ഥം ആത്മാവിന്റെ ജ്ഞാനം. ആത്മാവിന് തന്നെയാണ് സ്വരാജ്യം ലഭിക്കുന്നത്. ആത്മാവ് അവിനാശിയാണ്, ശരീരം വിനാശിയാണ്. ആത്മാവ് തന്നെയാണ് നല്ലതോ മോശമോ ആയ എല്ലാ സംസ്കാരവും ധാരണ ചെയ്യുന്നത്. നിങ്ങള്ക്കറിയാം ഇപ്പോള് നമ്മള് ആത്മാക്കള് തമോപ്രധാനമാണ്. പതിത ആത്മാവ് അല്ലെങ്കില് പാവന ആത്മാവെന്ന് പറയാറുണ്ട്. ശരീരത്തിന്റെ പേരെടുക്കാറില്ല. പുണ്യ ആത്മാവ്, മഹാൻ ആത്മാവ്. ആത്മാവിന്റെ തന്നെ മഹിമയാണ് ചെയ്യുന്നത്. ആത്മാവിരുന്ന് പരംപിതാ പരമാത്മാവ് പറയുന്നത് കേള്ക്കുന്നു. ലോകത്തിലാര്ക്കും ഇങ്ങനെ ബാബയിരുന്ന് കുട്ടികളെ പഠിപ്പിക്കുമെന്നറിയില്ല. നമ്മള് ബാബയുടേതായിരിക്കുന്നുവെന്ന് ഇപ്പോള് നിങ്ങള് മനസ്സിലാക്കുന്നുണ്ട്. ബാബയില് നിന്ന് നമുക്ക് സമ്പത്ത് നേടണം. മറ്റാരുമായും നമുക്ക് യാതൊരു കാര്യവുമില്ല. ആത്മാവ് പറയുന്നു എന്റേത് ഒരേഒരു ശിവബാബ രണ്ടാമത് മറ്റാരുമില്ല. വിദ്യാര്ത്ഥി മനസ്സിലാക്കും എന്റേത് ഒരേഒരു ടീച്ചര്... നിങ്ങളുടെ ഒരേഒരു ബാബ തന്നെയാണ് ടീച്ചറും. ആ പതിത-പാവനന് ബാബയാണ്. എല്ലാ ആത്മാക്കളുടെയും കണക്ഷന് ആ അച്ഛനും, ടീച്ചറോടും തന്നെയാണ്. ഏതെങ്കിലും ബ്രാഹ്മണിയാണ് പഠിപ്പിക്കുന്നതെങ്കിലും അവരും എന്നില് നിന്ന് തന്നെയാണ് പഠിച്ചിട്ടുള്ളത്. ബാബ പറയുന്നു നിങ്ങള് എന്നെ ഓര്മ്മിക്കൂ, അല്ലാതെ ബ്രാഹ്മണിയെയല്ല. ഇപ്പോള് നിങ്ങള് കുട്ടികള് പിതാവായ എന്നെ അറിഞ്ഞിരിക്കുന്നു, തിരിച്ചറിഞ്ഞിരിക്കുന്നു. ഇപ്പോള് നിങ്ങള് ആസ്തികരായിരിക്കുന്നു. ആരാണോ അറിയാത്തത് അവരാണ് നാസ്തികർ, അനാഥർ. ബാബയുടെ നാമം, രൂപം, ദേശം, കാലം എന്താണ്? ഒന്നും തന്നെ അറിയുന്നില്ല. പേരോ രൂപമോ ഇല്ലെന്നാണ് പറയുന്നത്. ഇപ്പോള് നിങ്ങള്ക്കറിയാം തീര്ച്ചയായും ബാബയുടെ പേര് ശിവനെന്നാണ്. ആ ബാബ സ്വന്തമായി ശരീരം ധരിക്കുന്നില്ല, അതുകൊണ്ട് ബാബയുടെ പേരെരിക്കലും മാറുന്നില്ല. നമ്മുടെ 84 ജന്മങ്ങളുടെ പേരും രൂപവും മാറുന്നതാണെന്ന് നിങ്ങള്ക്കറിയാം. ബാബയുടെ പേര് എപ്പോഴും ശിവന് എന്നു തന്നെയാണ്. ഏതുപോലെയാണോ ആത്മാവിന്റെ രൂപം അതുപോലെ തന്നെയാണ് പരമാത്മാവിന്റെ രൂപവും. അല്ലാതെ പരമാത്മാവ് ഏതോ വലിയ അഖണ്ഡ ജ്യോതിയാണ് അങ്ങനെയല്ല. ബാബ പറയുന്നു ഏതുപോലെയാണോ ആത്മാവ് നക്ഷത്ര സമാനമായുള്ളത്, അതുപോലെ തന്നെയാണ് ഞാനും. എന്നില് ജ്ഞാനമുണ്ട് അതുകൊണ്ടാണ് എന്റെ മഹിമയുള്ളത്. സത്-ചിത്ത്-ആനന്ദ സ്വരൂപം, ജ്ഞാനത്തിന്റെ സാഗരം. ചൈതന്യമാണ് അതുകൊണ്ടാണ് ജ്ഞാനം കേള്പ്പിക്കുന്നത്. ബാബയാണ് ചൈതന്യ ബീജരൂപന്. ആ ജഡ ബീജത്തിന് ഒന്നും കേള്പ്പിക്കാന് സാധിക്കില്ല. മനുഷ്യര് തന്നെയാണ് അറിയുന്നത്. ഏതുപോലെയാണോ ബാബയുടെ ബുദ്ധിയില് മുഴുവന് മനുഷ്യ സൃഷ്ടിയുടെയും വൃക്ഷമുള്ളത്, അതുപോലെ നിങ്ങളുടെ ബുദ്ധിയിലുമുണ്ട്. എത്ര വൈവിധ്യമാണ്. ഒരാള് പോലും മറ്റൊരാളെ പോലെ ആയിരിക്കില്ല. ഓരോരുത്തരുടെയും ഗുണ-ഗുണങ്ങള് വ്യത്യസ്തമാണ്. ഓരോരുത്തരുടേതും അവരവരുടെ പാര്ട്ടാണ്. എത്ര വലിയ പരിധിയില്ലാത്ത നാടകമാണെന്ന് ബാബ മനസ്സിലാക്കി തരുന്നു. എത്ര വൈവിധ്യമാര്ന്ന വിശേഷതകളാണ്. എല്ലാവരും ഈ നാടകത്തിലെ അഭിനേതാക്കളാണ്. ഈ നാടകം തന്നെ അവിനാശിയാണെങ്കില് ഇതിലെ അഭിനേതാക്കള്ക്കും മാറ്റമുണ്ടാകുക സാധ്യമല്ല. നിങ്ങള് അറിഞ്ഞിരിക്കുന്നു നമ്മുടെ 84 ജന്മങ്ങള്ക്കും 84 പേരുകളുണ്ട്. ഇപ്പോള് പേരുകളും പൂര്ത്തിയായിരിക്കുന്നു അതുപോലെ വര്ണ്ണങ്ങളും പൂര്ത്തിയായിരിക്കുന്നു. ഇനി വീണ്ടും ആവര്ത്തിക്കപ്പെടും അര്ത്ഥം ഗീതയുടെ എപ്പിസോഡ് ആവര്ത്തിച്ചുകൊണ്ടിരിക്കുകയാണ്. ഏറ്റവും ആദ്യം ഭഗവാന്റെ ശ്രീമതത്തെക്കുറിച്ച് പാടിയിട്ടുണ്ട്. എന്നാല് ഭഗവാനെ മറന്ന് പോയിരിക്കുന്നു. ശിവബാബയുടെ ജയന്തിയുണ്ടാകണം അപ്പോഴേ കൃഷ്ണന്റേതുണ്ടാകൂ. അച്ഛന്റെ

ജയന്തിയില്ലാതെ മക്കളുടെ ജയന്തിയുണ്ടാകുക ഇങ്ങനെ ഒരിക്കലും സംഭവിക്കില്ല. നിങ്ങള് കുട്ടികള്ക്ക് മനസ്സിലാക്കി തന്നിട്ടുണ്ട് ലക്ഷ്മി-നാരായണന് വിശ്വനത്തിന്റെ അധികാരികളായിരുന്നു. അവര് ഈ സമ്പത്ത് എങ്ങനെയാണ് നേടിയത്? പരംപിതാ പരമാത്മാവിലെ നിന്ന്. പരംപിതാ പരമാത്മാവ് തന്നെയാണ് രാജയോഗം പഠിപ്പിക്കുന്നത്. എപ്പോള്? ബാബ പറയുന്നു ഞാൻ കല്പ-കല്പം, കല്പത്തിന്റെ സംഗമയുഗത്തിലാണ് വരുന്നത്. എപ്പോഴാണോ ആസുരീയ രാജ്യത്തിന്റെ വിനാശവും ദൈവിക രാജ്യത്തിന്റെ സ്ഥാപനവും നടക്കുന്നത്. ആരാണോ ആസ്തികരായിട്ടുള്ളത്, അവർക്ക് സമ്പത്ത് ലഭിച്ചുകൊണ്ടിരിക്കുന്നു. നാസ്തികന് സമ്പത്ത് ലഭിക്കുകയില്ല. ബാബ വന്നിരിക്കുന്നു, എല്ലാവരെയും ദുഃഖത്തില് നിന്ന് മുക്തമാക്കുന്നു, ഇപ്പോള് ഇവര് സുഖധാമത്തിലേക്ക് പോകുന്നു, ആസമയം ബാക്കി എല്ലാ ആത്മാക്കളും കണക്കുകളെല്ലാം തീര്പ്പാക്കി തിരിച്ച് പോകുന്നു. നിരാകാരനായ ബാബ എല്ലാ ആത്മാക്കളെയും തിരിച്ച് വീട്ടിലേക്ക് കൊണ്ടു പോകുന്നതിന് വന്നിരിക്കുന്നു. കൊണ്ടുപോകുന്നയാളെ മഹാകാലന്, കാലന്മാരുടെയും കാലനെന്ന് പറയുന്നു. കാലന്മാരുടെയും കാലന് മഹാകാലന്റെയും ക്ഷേത്രമുണ്ട്. മഹാകാലന് ശിവനാണ് അല്ലെങ്കില് സോമനാഥനെന്നോ രുദ്രനെന്നോ പറഞ്ഞാലും സന്തുഖത്ത് പറയുന്നു ഞാൻ ഈ എല്ലാ ആത്മാക്കളുടെയും ഗൈഡാണ്. എല്ലാവരെയും കൂടെ കൊണ്ട് പോകും. ബാബ പറയുന്നു നിങ്ങളെ ഈ രാവണന്റെ രാജ്യത്ത് നിന്ന് മോചിപ്പിക്കുന്നു. ഇതാണ് രാവണ രാജ്യം. ഇപ്പോള് രാവണ രാജ്യം നശിച്ച് രാമ രാജ്യം ജയിക്കണം. രാമ രാജ്യം എല്ലാവരും ആഗ്രഹിക്കുന്നില്ലേ. അപ്പോള് തീര്ച്ചയായും രവണ രാജ്യത്തിന്റെ വിനാശം ആവശ്യമാണ്.

ബാബ മനസ്സിലാക്കി തരുന്നു ഇപ്പോള് ഈ പഴയ ലോകം തന്നെ ഇല്ലാതാകണം. ആദി സനാതന ദേവീ-ദേവതാ ധര്മ്മത്തെ പൂര്ണ്ണമായും തന്നെ മറന്നിരിക്കുന്നു. ഇത് അതേ എപ്പിസോഡാണ് നടന്നുകൊണ്ടിരിക്കുന്നത്. യാദവരും കൗരവരുമുണ്ട്. യാദവര് അതേ യുറോപ്പ് വാസികളാണ്. മിസൈല് കണ്ടത്തെന്നുവര്, ആഗോള യുദ്ധത്തില് എല്ലാം അവസാനിക്കുമെന്നും എഴുതിയിട്ടുണ്ട്. ആരും തന്റെ ആദി സനാതന ദേവീ ദേവതാ ധര്മ്മത്തെ അറിയുന്നില്ല. ധര്മ്മമാണ് ശക്തിയെന്ന് പാടിയിട്ടുണ്ട്. ധാര്മ്മികരായ ആളുകളെ നല്ല വ്യക്തികളായാണ് കരുതുന്നത്. ധര്മ്മമില്ലാത്തവരെ മോശമായും. നിങ്ങള്ക്കറിയാം ഭാരതം ധര്മ്മിഷ്ഠമായിരുന്നു. ആദി സനാതന ദേവീ-ദേവതാ ധര്മ്മമായിരുന്നു. ഇപ്പോള് ഭാരതം ധര്മ്മ ഭ്രഷ്ഠമായിരിക്കുന്നു. തന്റെ ധര്മ്മത്തെ ഉപേക്ഷിച്ചിരിക്കുന്നു. ഡ്രാമയനുസരിച്ച് ഇതിങ്ങനെ ഉപേക്ഷിക്കുക തന്നെ വേണം. അവിടെ മഹാരാജാവിന്റെയും മഹാനാണിയുടെയും രാജ്യമാണ് നടക്കുന്നത്. മന്ത്രി മുതലായവര് അവിടെ ഉണ്ടായിരിക്കില്ല. നിയമമില്ല. എപ്പോഴാണോ പതിതമാകുന്നത് അപ്പോഴാണ് മന്ത്രി മുതലായവരുടെ ആവശ്യമുള്ളത്. ഇപ്പോഴാണെങ്കില് ഓരോ രാജ്യത്തിനും എത്രയെത്ര മന്ത്രിമാരാണ്. ഒരാളുടെ അഭിപ്രായം മറ്റൊരാളുമായി യോജിക്കില്ല, എത്ര മതഭേദത്തിലേക്കാണ് വന്നുകൊണ്ടിരിക്കുന്നത്. ഇപ്പോള് നിങ്ങള് കുട്ടികള്ക്കറിയാം ബാബ നമ്മളെ മനുഷ്യനില് നിന്ന് ദേവതയാക്കുന്നതിന് വേണ്ടി പഠിപ്പിച്ചു കൊണ്ടിരിക്കുകയാണ്. ബാബ പറയുന്നു എല്ലാവരും സ്വയത്തെ ആത്മാവെന്ന് മനസ്സിലാക്കൂ. ദേഹത്തിന്റെ ഈ എല്ലാ സംബന്ധങ്ങളെയും മറക്കൂ. തീര്ത്തും യാചകരായി മാറിയിരിക്കുന്നു, എല്ലാം തന്നെ നല്കിയിരിക്കുന്നു. ശരീരം തന്നെ നല്കിയിരിക്കുന്നു പിന്നെന്താണ് അവശേഷിക്കുന്നത്. ഒന്നും തന്നെയില്ല. പരംപിതാ പരമാത്മാവ് പറയുന്നു ഞാൻ ആത്മാക്കളോടാണ് സംസാരിക്കുന്നത്. ആത്മാക്കളെ കൊണ്ട് പോകണം. ഈ ശരീരത്തിന്റെ ബോധത്തെ മറന്ന് കൊണ്ട് പോകൂ, ഇതില് പരിശ്രമമുണ്ട്.

ബാബ പറയുന്നു മധുരമായ കുട്ടികളേ, മുഴുവന് കല്പത്തിലും നിങ്ങള്

ദേഹ-അഭിമാനികളായിരുന്നു. ലൗകിക അച്ഛനെ മാത്രമാണ് ഓർമ്മിച്ചത്, ഇപ്പോള് ദേഹീ-അഭിമാനിയായി എന്നെ ഓർമ്മിക്കൂ. എന്റെ ഓർമ്മയിലൂടെ മാത്രമാണ് ബലം ലഭിക്കുക. അല്ലയോ കുട്ടികളേ, അല്ലയോ ആത്മാക്കളേ, എന്നെ മാത്രം ഓർമ്മിക്കൂ, മറ്റാരും ഉണ്ടായിരിക്കരുത്. ഇതാണ് മറന്ന് പോലും മറ്റാരെയും ഓർമ്മിക്കരുത്. നിങ്ങളീ പ്രതിജ്ഞ ചെയ്യുന്നു. ബാബ എന്റേത് അങ്ങൊരാള് മത്രം. ഞങ്ങള് ആത്മാക്കളാണ്, അങ്ങ് പരമാത്മാവാണ്. അങ്ങ് പറഞ്ഞ് തന്നിട്ടുണ്ട്. ആത്മാവ് എന്റെ സന്താനമാണ്. ഇപ്പോള് രാവണന്റെ ദുഃഖത്തില് നിന്ന് നിങ്ങളെ മോചിപ്പിച്ച് തിരിച്ച് കൊണ്ടുപോകാന് വന്നിരിക്കുന്നു. ഇപ്പോള് കുട്ടികള്ക്ക് ക്ഷമ ധാരണ ചെയ്യണം. എപ്പോള് രാജധാനി സ്ഥാപിക്കപ്പെടുന്നോ പിന്നീട് ഈ വളരെ വലിയ മഹാഭാരത യുദ്ധവും നടക്കും. അപ്പോള് മാത്രമാണ് കലിയുഗം മാറി സത്യയുഗം സാധ്യമാകുന്നത്. അങ്ങനെയെങ്കില് ഞാന് കലന്റെയും കാലനായില്ലേ. ഞാന് അച്ഛനുമാണ്, അധ്യാപകനുമാണ്, പതിത-പാവനനുമാണ് പിന്നീട് ഞാന് മഹാകാലനുമാണ്. എവിടേക്കാണ് കൊണ്ട് പോകുക? മധുരമായ കുട്ടികളേ, മുക്തിധാമത്തിലേക്ക് കൊണ്ട് പോകും. ഇവിടെ നിന്ന് മുക്തമാകുകയാണെങ്കില് സ്വർഗ്ഗത്തിലെത്തും. നിങ്ങള് ഭാവയില് ദേവീ-ദേവതയാകുന്നതിന് വേണ്ടി പഠിക്കുകയാണ്. ഇപ്പോള് നിങ്ങള് ബ്രാഹ്മണര് ഈശ്വരീയ സന്താനമാണ്. നമ്മള് ബ്രാഹ്മണര് ഈശ്വരീയ സന്താനങ്ങളാണെന്ന് എല്ലാവരും പറയുന്നു. ബ്രഹ്മാവിന്റെ സന്താനം സഹോദരനും സഹോദരിയുമാണ്. വികരത്തിലേക്ക് പോകാന് സാധിക്കില്ല. നമ്മള് ഈശ്വരീയ പേരക്കുട്ടികളാണ്, ഈശ്വരനില് നിന്ന് സമ്പത്തെടുത്തുകൊണ്ടിരിക്കുകയാണ്. ആര് എത്രത്തോളം പുരുഷാർത്ഥം ചെയ്യുന്നോ അത്രയും പദവി നേടും. കല്പ-കല്പം പുരുഷാർത്ഥം ചെയ്തിട്ടുണ്ടെങ്കില് ഇപ്പോള് നിങ്ങള് പുരുഷാർത്ഥത്തില് ഏർപ്പെടും. ഇതില് സാക്ഷിയായി കഴിയുന്നതിനുള്ള അഭ്യാസം ആവശ്യമാണ്. സാക്ഷിയായി കാണൂ ഓരോരുത്തരും എത്ര പുരുഷാർത്ഥമാണ് ചെയ്യുന്നത്, എത്രത്തോളം പിന്തുടരുന്നുണ്ട്. ആരുടെയും നാമ-രൂപത്തില് കൂടുങ്ങരുത്. ബാബയല്ലാതെ മറ്റാരും ഓർമ്മവരരുത്. ബാബ പറയുന്നു കുട്ടികളേ ഞാന് നിങ്ങളെ രാജയോഗം പഠിപ്പിച്ച് പാവനാക്കി കൂടെ കൊണ്ട് പോകും. കല്പ-കല്പം ഡ്രാമയനുസരിച്ച് നമുക്ക് ബാബയില് നിന്ന് ശിക്ഷണം ലഭിക്കുന്നുണ്ടെന്ന് ഇപ്പോള് നിങ്ങള് മനസ്സിലാക്കുന്നുണ്ട്. നിങ്ങള് ദ്രൗപതിമാരാണ്, ഇത് സുഖത്തിന്റെ രാജ്യമല്ല. ഇതില് കഥയും ഉണ്ടാക്കിയിട്ടുണ്ട്. ഇപ്പോള് യഥാർത്ഥ്യം ബാബ മനസ്സിലാക്കി തരുന്നു. നിങ്ങളീപ്പോള് ബാബയില് നിന്ന് സമ്പത്തെടുത്തുകൊണ്ടിരിക്കുന്നു, എല്ലാവരെയും ചെളിയില് നിന്ന് പുറത്തെടുക്കുന്നു. എല്ലാവരും കാമ ചിതയിലിരുന്ന് കത്തി മരിച്ചിരിക്കുന്നു. നിങ്ങളുടെ ശിരസ്സിലിപ്പോള് ജ്ഞാനത്തിന്റെ മഴ പെയ്തു കൊണ്ടിരിക്കുന്നു. ബാബ പറയുന്നു എന്റെ ഈ കുട്ടികള് കത്തി ചാരമായിരിക്കുന്നു. ഞാന് വന്നിരിക്കുന്നു എല്ലാവരെയും മുക്തമാക്കി കൂടെ കൊണ്ട് പോകും. മനുഷ്യർക്കിതറിയില്ല. ഇപ്പോള് നിങ്ങള് ഘോര അന്ധകാരത്തില് നിന്ന് പുറത്ത് വന്നിരിക്കുന്നു. ഇപ്പോള് ബാബ പറയുന്നു എന്നെ ഓർമ്മിക്കൂ, വീടിനെ ഓർമ്മിക്കൂ. നിങ്ങള് ആത്മാക്കള് വീടിനെ മറന്നിരിക്കുന്നു. മൂലവതനം, സൂക്ഷ്മവതനം എന്നെല്ലാം പാടുന്നുണ്ട്. മൂലവതനത്തിലാണ് എല്ലാ ആത്മാക്കളും വസിക്കുന്നത്. ആത്മാവെന്താണ്, പരമാത്മാവെന്താണ്, മൂലവതനമെന്താണ്...., ഒന്നും തന്നെ അറിയുന്നില്ല. അവര് ആത്മാവ് തന്നെ പരമാത്മാവെന്ന് പറഞ്ഞ് മുഴുവന് കളിയും തന്നെ അവസാനിപ്പിക്കുന്നു. ബാബ പറയുന്നു ഇതും ഡ്രാമയില് അടങ്ങിയിട്ടുണ്ട്. ഈ സമയം എന്താണോ നടക്കുന്നത്, ഏത് സെക്കന്റാണോ കടന്ന് പോകുന്നത് ആ ഡ്രാമ വീണ്ടും ആവർത്തിക്കുന്നു. ബാബയിരുന്ന് പഠിപ്പിക്കുകയാണ്. ഈ ആവർത്തനത്തിന്റെ രഹസ്യവും ബാബ മനസ്സിലാക്കി തന്നിട്ടുണ്ട്. അതുകരുതി ഡ്രാമയില് എന്റെ ഭാഗ്യത്തില് എന്തുണ്ടോ അത് ലഭിക്കും, അങ്ങനെയല്ല. ഡ്രാമയനുസരിച്ചാണ് കർമ്മം നടക്കുന്നതെങ്കില് നമ്മളെന്ത് പുരുഷാർത്ഥം ചെയ്യാനാണ്, ഇങ്ങനെ ചിന്തിക്കുന്നവരുമുണ്ട്. എന്നാല് അങ്ങനെയല്ല,

പുരുഷാർത്ഥം ചെയ്യേണ്ട. ബാബ വന്നിരിക്കുന്നത് തന്നെ പുരുഷാർത്ഥം ചെയ്യിക്കുന്നതിനാണ്. നിങ്ങള് കുട്ടികള്ക്ക് പുരുഷാർത്ഥം ചെയ്യണം. സാക്ഷിയായി കാണുകയും വേണം. ആരാണ് തീവ്ര പുരുഷാർത്ഥം ചെയ്യുന്നത്, ആര്ക്ക് നല്ല പദവി നേടാന് സാധിക്കും? ബാബയിലൂടെ ആരാണ് പൂര്ണ്ണമായ സമ്പത്തടയ്ക്കുന്നത്? സാക്ഷിയായി പുരുഷാർത്ഥം ചെയ്യണം ചെയ്യിപ്പിക്കണം ഒപ്പം സാക്ഷിയായി കാണുകയും വേണം ഇവര് എത്ര സേവനം ചെയ്യുന്നുണ്ട്. എത്ര പേരെ തനിക്ക് സമാനമാക്കുന്നുണ്ട്. ബാബയുടെ പരിചയം നല്കുന്നുണ്ട്. മറ്റുള്ളവരുടെ പുരുഷാർത്ഥത്തെ കണ്ട് സ്വയവും തീവ്ര പുരുഷാർത്ഥം ചെയ്യണം. ശരി.

വളരെക്കാലത്തെ വേർപാടിന് ശേഷം കളഞ്ഞ് പോയി തിരികെ കിട്ടിയ കുട്ടികളെ പ്രതി മാതാവും പിതാവുംമായ ബാപ്റ്റാദയുടെ സ്നേഹ സ്മരണയും പുലര്ക്കാല വന്ദനവും. ആത്മീയ അച്ഛന്റെ ആത്മീയ കുട്ടികള്ക്ക് നമസ്കാരം.

**ധാരണയ്ക്കുള്ള മുഖ്യ സാരം:-**

1) ദേഹത്തെയും ദേഹത്തിന്റെ സംബന്ധങ്ങളെയും മറന്ന് പൂര്ണ്ണമായും യാചകനാകണം, എന്റേതായി ഒന്നുമില്ല. ദേഹീ-അഭിമാനിയായി കഴിയുന്നതിനുള്ള പരിശ്രമം ചെയ്യണം. ആരുടെയും നാമ രൂപത്തില് കൂടുങ്ങരുത്.

2) ഡ്രാമയിലുണ്ടെങ്കില് പുരുഷാർത്ഥം ചെയ്യും, ഇങ്ങനെ ചിന്തിച്ച് പുരുഷാർത്ഥം-ഹീനരാകരുത്. സാക്ഷിയായി മറ്റുള്ളവരുടെ പുരുഷാർത്ഥത്തെ കണ്ട് തീവ്ര പുരുഷാർത്ഥിയാകണം.

**വരദാനം :-** വിനാശത്തിന് മുന്പേ എവര്റെഡിയായി കഴിയുന്ന സമാനരും സമ്പന്നരുമായി ഭവിക്കൂ  
വിനാശത്തെ മുന്പേ എവര്റെഡിയാകുന്നത് തന്നെയാണ് സുരക്ഷയുള്ള സാധന. അഥവാ സമയം ലഭിക്കുകയാണെങ്കില് സംഗമയുഗത്തിന്റെ സന്തോഷം ആഘോഷിക്കൂ എന്നാല് കഴിയേണ്ടത് എവര്റെഡി ആയിട്ടായിരിക്കണം എന്തുകൊണ്ടെന്നാല് അന്തിമ വിനാശത്തിന്റെ തീയതി ഒരിക്കലും മുന്കൂട്ടി അറിയാന് സാധിക്കില്ല, പെട്ടെന്നാണ് സംഭവിക്കേണ്ടത്. എവര്റെഡിയല്ലെങ്കില് ചതിക്കപ്പെടും അതുകൊണ്ട് എവര്റെഡിയായി കഴിയൂ. സദാ ഓര്മ്മ വയ്ക്കൂ ഞാനും ബാബയും സദാ കൂടെയാണ്. ഏതുപോലെയാണോ ബാബ സമ്പന്നമായിട്ടുള്ളത് അതുപോലെ കൂടെ കഴിയുന്നവരും സമാനവും സമ്പന്നവുമായി തീരും. സമാനമാകുന്നവര് മാത്രമാണ് കൂടെ പോകുന്നത്.

**സ്റ്റോഗന് :-** ആരുടെ സ്വഭാവമാണോ പരിശുദ്ധമായിട്ടുള്ളത് അവരുടെ ഓരോ ചുവടിലും സഫലത അടങ്ങിയിട്ടുണ്ട്.